

أثر الأحزاب والفرق والجماعات المعاصرة على وحدة الأمة الإسلامية

بقلم :

الشيخ أحمد بن جابر

بن إبراهيم الجعفري

நவீன அமைப்புக்கள் மற்றும்
கட்சிகளின் இஸ்லாமிய
சமூக ஒற்றுமை மீதான தாக்கம்



هذا الكتاب باللغة التاميلية

அஷ்ஷேய்க்

அஹ்மத் பின் ஜாபிர் இப்னு இப்றாஹீம் அல் ஜ:பரியி



بِسْمِ اللَّهِ الرَّحْمَنِ الرَّحِيمِ

நவீன அமைப்புக்கள் மற்றும் கட்சிகளின் இஸ்லாமிய சமூக ஒற்றுமை மீதான தாக்கம்



தமிழில் - மௌலவி அபுதாமிர்

நவீன அமைப்புக்கள் மற்றும் கட்சிகளின் இஸ்லாமிய சமூக ஒற்றுமைமீதான தாக்கம்

உள்ளடக்கம்

- முன்னுரை
- இஸ்லாமிய உம்மத் சத்தியத்தில் ஒன்று பட்டு செயற்படுவதற்கு நபிவழியையும் சலபுகளின் பாதையையும் கடைப்பிடித்து வாழ்வதின் முக்கியத்துவம்.
- பிரிந்து சென்று பல குழுக்களாக செயற்படுவது குர்ஆன், அஸ்ஸுன்னாவினால் தரம் தாழ்த்தப்பட்ட இழிவான செயலாகும்.
- பிரிந்து சென்றதினால் இஸ்லாமிய உம்மத்தின் மீது ஏற்பட்ட பாதிப்பும் தீங்கும்
- பிரிவினை வாதத்தினால் இஸ்லாமிய உம்மத்துக்கு ஏற்பட்ட பாதிப்புகள்
- கட்சிகள் மற்றும் இஸ்லாமிய அமைப்புக்கள் பற்றிய உலமாக்களின் பத்வா தொகுப்பு
- **هيئة كبار العلماء** (மூத்த உலமாக்களை கொண்ட அமைப்பு) என்ற பெயரில் இயங்கும் சபையினால் இயக்கங்கள், கட்சிகளை விட்டு ஒதுங்குமாறு வெளியிடப்பட்ட முடிவான தெளிவான மார்க்கத் தீர்ப்பு
- அஷ் ஷெய்க் அல்பானி (ரஹ்) அவர்களினால் இயக்கங்களை எச்சரித்து வெளியிடப்பட்ட பத்வா
- பல இஸ்லாமிய அமைப்புக்கள் இயக்கங்கள் பிரிந்து செயற்படுவதில் அஷ் ஷெய்க் இப்னு உஸைமீன் அவர்களது மார்க்கத் தீர்ப்பு
- இஸ்லாமிய கண்ணோட்டத்தில் இயக்கங்கள், ஜமாஅத்கள் பற்றிய அஸ்ஷெய்க் ஸாலிஹ் பவ்சான் (ரஹ்) அவர்களின்

பத்வா

- இஸ்லாமிய இயக்கங்கள் பற்றிய அஷ் ஷெய்க் முஹ்சின் இபாத் (ரஹ்) அவர்களது பத்வா
- இஸ்லாமிய அமைப்புக்கள் பிரிந்து செயற்படுவது தடுக்கப்பட வேண்டும் என்ற பின்னணியில் அஷ் ஷெய்க் அல்லாமா முஹம்மத் அமான் (ரஹ்) அவர்களினால் வழங்கப்பட்ட பத்வா
- இஸ்லாமிய அமைப்புக்கள் பிரிந்து செயற்படுவது தடுக்கப்பட வேண்டும் என்ற பின்னணியில் அஷ் ஷெய்க் அல்லாமா அஹ்மத் நஜ்மி (ரஹ்) அவர்களினால் வழங்கப்பட்ட பத்வா
- முடிவுரை
- உசாத்துணைகள்



முன்னுரை

அளவற்ற அருளாளன் நிகரற்ற அன்புடையோன் அல்லாஹ்வின் பெயரால் ஆரம்பிகின்றேன்.

மகத்துவம் மிக்க ஒரு வேதத்தை வழங்கி இறைதுதர்களுள் சிறப்புக்குரிய ஒரு தூதரையும் எங்களுக்கு அனுப்பி மனித சமூகத்தில் தோற்றுவிக்கப்பட்ட சமூகங்களுள் எங்களை சிறந்த ஒரு சமூகமாக ஆக்கிய அல்லாஹ்வை போற்றி புகழ்கிறேன்.

மேலும் கண்ணியத்துக்குரிய ரசூல் (ஸல்) அவர்களின் மீதும் அன்னாரின் கிளையார்கள் மற்றும் தோழர்களின் மீதும் சாலமும் சலாவாதும் உண்டாகுவதாக.

இன்று இஸ்லாத்தின் எதிரிகள் இஸ்லாமிய உம்மத்தைக் கூண்டோடு அழிப்பதற்கு தருமணம் பார்த்துகொண்டு இருக்கும் இந்த சந்தர்பத்தில் முஸ்லிம் உம்மத் தனது இயக்க வெறி மற்றும் கட்சி வாதம் போன்ற விடயங்களை விட்டு ஒரே அணியின் கீழ் ஒன்று பட்டு இந்த தீனுக்காக உழைப்பது நானும் நீங்களும் வாழுகின்ற காலத்தைப் பொறுத்தமட்டில் கட்டாய கடமையும் தேவையுமாகும்.

இதற்கான வழி என்னவென்றால் பிரிவுகள் மற்றும் அமைப்புக்கள் அனைத்தையும் விட்டு ஒதுங்கி நபி வழி நின்று இஸ்லாமிய

கூட்டமைப்பைக் கடை பிடித்து வாழ்வதே ஆகும்.

நாம் வாழ்கின்ற இந்த காலத்தை பொறுத்த மட்டில் எத்தனையோ அமைப்புக்கள் கட்சிகள் காணப்படுகின்றன. அவைகளுள் சில அமைப்புக்கள் இஸ்லாமிய கிலாபத்தை மையப்படுத்தி தூய இஸ்லாத்தின் பால் அழைத்த போதிலும் அவைகள் அனைத்தும் நபி வழிக்கு முரணாக இருப்பதை அவதானிக்க முடிகிறது. காலப்போக்கில் அவ்வமைப்புக்கள் அவைகளுக்குள் தோன்றிய கருத்து வேற்றுமை காரணமாக பல அமைப்புக்களாக பல கட்சிகளாகப் பிரிந்து செயற்படுவதோடு தத்தமது இயக்கங்களின் வளர்ச்சிக்காகவும் அல்குர்ஆன் அஸ்ஸுன்னாவுக்குப் புறம்பான கொள்கைகளை நிலைநாட்டுவதற்காகவும் செயற்படுகின்ற அவை நிலையை பார்க்கின்றோம்.

எனவே இது போன்ற நிலையானது காலப்போக்கில் நம்பிக்கை சார்ந்த ஈமானிய விடயங்களிலும் நன்னடத்தை சார்ந்த விடயங்களிலும் பாதிப்புக்களை ஏற்படுத்தும்.

இன்று முஸ்லிம்கள் பல அணிகளாக பிரிந்து இந்த மார்க்கத்திற்கு உழைப்பதை கண்டு இஸ்லாத்தின் எதிரிகள் சந்தோஷப்படுகிறார்கள். அது மாத்திரமல்ல; இஸ்லாத்தின் பெயரில் பிரிவினை கட்சிகள் அமைப்புக்கள் தோன்றுவதானது இஸ்லாமிய உம்மத்தை பலவீனப்படுத்தும் என்பதனை முஸ்லிம்கள் புரிந்துகொள்ள தவறிய போதும் அவர்கள் ஆழமாக

புரிந்து கொண்டுள்ளனர்.

எனவே வெற்றியானது முஸ்லிம்கள் இந்த தீனை நபி வழி நின்று கடைபிடிப்பதிலும் நபி (ஸல்) அவர்களின் பாதையில் பயணித்த எமது முன்னோர்களினதும், சலபுகளினதும் பாதையைப் பற்றிப் பிடிப்பதிலும் தான் தங்கியிருக்கிறது.

இறுதியாக அல்லாஹ்வின் உதவியையும் அனுகூலத்தையும் வேண்டியவனாக நவீன இயக்கங்கள் அமைப்புக்கள் தோன்றியதனால் முஸ்லிம் உம்மத்திற்கு ஏற்பட்ட பாதிப்புக்கள் என்ற பகுதியை இந்த சிறிய நூலில் தெளிவுபடுத்த முயற்சித்து இருக்கின்றேன்.



இஸ்லாமிய உம்மத் சத்தியத்தில் ஒன்றுபட்டு சேற்படுவதற்கு நபிவழியையும் சலுகளின் பாதையையும் கடைப்பிடித்து வாழ்வதின் முக்கியத்துவம்.

அல்குர்ஆன் அஸ்ஸுன்னாவை ஏற்று முஸ்லிம்களின் கூட்டமைப்பைப் பற்றிப் பிடித்து அல்லாஹ்வுக்கு மாறுசெய்யாத விடயங்களில் அதன் தலைமைத் துவத்திற்கு கட்டுப்பட்டு வாழ்வதானது இந்த சத்திய மார்க்கத்தில் வலியுறுத்தப்பட்ட கடமைகளில் ஒன்றாகும் அதுவே அழகிய தெளிவான பாதையும் ஆகும். இறைதுதர்களின் அழைப்புப் பணி இஸ்லாத்தின் அடிப்படையான அகீதாவோடு தொடர்பான மூன்று அம்சங்களை கொண்டு இருந்தது.

1. வணங்கி வழிபடுகின்ற தன்மையை அல்லாஹ் அல்லாதவைகளுக்கும் அல்லாஹ் அல்லாதவர்களுக்கும் கொடுக்காமல் அல்லாஹ்வுக்கு மாத்திரம் வழங்குதல்.
2. மறுமை நாள் மற்றும் அதனோடு தொடர்புடைய கேள்விகளுக்கு, சுவனம், நரகம் போன்ற விடயங்களை ஈமான் கொள்வது.
3. அல்லாஹ்வினால் அருளப்பட்ட வேதங்களை ஈமான் கொள்வது.

எனவே அல்குர்ஆன் அஸ்ஸுன்னா இந்த இரண்டையும் முஸ்லிம் சமூகம் எப்போது கடைப்பிடித்து வாழ்கிறதோ அப்போது தான் இஸ்லாமிய உம்மத் ஒன்றுபட்டு ஒற்றுமையாக வாழும். அது

மாத்திரமல்ல; அல்குர் ஆனையும் அஸ்ஸுன்னாவையும் முஸ்லிம்கள் தங்களது நடைமுறை வாழ்க்கையில் பற்றிப் பிடித்து கடைப் பிடித்தாலே ஒழியே இஸ்லாமிய உம்மத் ஒன்றுபடமுடியாது. ஏனென்றால் அல்குர் ஆனையும் அஸ்ஸுன்னாவையும் பற்றிப்பிடித்து வாழ்கின்ற ஒரு சமூக அமைப்பை விட்டு பிரிந்து பதுங்கி வாழ்வாதானது எம்மை அழிவிலும், வழிகேட்டிலும் ஆழ்த்திவிடும். அல்லாஹ் ஸுரா (ஆலஇம்ரானில் 153) ஆவது வசனத்தில் பின்வருமாறு கூறுகின்றான்.

واعتصموا بحبل الله جميعا ولا تفرقوا

‘நீங்கள் அனைவரும் அல்லாஹ்வின் கயிற்றை பற்றிப்பிடித்து கொள்ளுங்கள் பிரிந்து விடாதீர்கள்.’ (3:153)

அல்லாஹ்வின் தூதர் (ஸல்) அவர்களின் வபாத்துக்கு பின்னால் ஆட்சியாளர்களின் குழப்பங்களை பற்றி ஒரு நீண்ட ஹதீஸில் தெளிவுபடுத்துகின்ற போது குறிப்பாக அது போன்ற ஒரு குழப்ப நிலையை ஒரு முஸ்லிம் அல்லது ஒரு முஸ்லிம் சமூகம் சந்திக்க நேரிட்டால் அவர் அல்லது அந்த முஸ்லிம் சமூகம் எவ்வாறு நடந்து கொள்ள வேண்டும் என்ற ஒரு தெளிவான ஒரு உபதேசத்தை பின்வருமாறு சொன்னார்கள்.

تلتزم جماعة المسلمين وإمامهم

‘முஸ்லிம்களின் தலைமைத்துவத்தையும்

கூட்டமைப்பையும் அவர்களின் இமாமையும்
பற்றிப்பிடித்து கொள்ளுங்கள்” ஆதாரம் : (புகாரி முஸ்லிம்)

எனவே இந்த இடத்தில் முஸ்லிம்களின் கூட்டமைப்பு அல்லது
தலைமைத்துவம் என்பதன் அர்த்தம் என்ன என்பதை நானும்
நீங்களும் சிந்திக்கக் கடமைபட்டுள்ளோம்.

அல்லாஹ்வின் தூதரின் பாசறையில் தர்பியாவை பெற்ற
நபித்தோழர்களுள் ஒருவரான அப்துல்லாஹ் இப்னு மஸ்ஹத்
(ரலி) அவர்கள் முஸ்லிம்களின் கூட்டமைப்பை அல்லது
தலைமைத்துவத்தை பின்வருமாறு தெளிவு படுத்துகிறார்கள்.

ايها الناس عليكم بالطاعة والجماعة فإنها جبل الله الذي أمر به وما
تكرهون في الجماعة خير مما تحبون في الفرقة

“மனிதர்களே; முஸ்லிம்களின் கூட்டமைப்பை சேர்ந்து”
இருப்பதோடு அதற்கு வழிபட்டு, கட்டுப்பட்டு நடந்து
கொள்ளுங்கள். நிச்சயமாக அவ்வாறு இஸ்லாமிய
தலைமைத்துவத்துக்கு கட்டுப்பட்டு நடப்பதை தான்
அல்குர்ஆனில் அல்லாஹ்வின் கயிரைப் (ஹப்லுல்லாஹ்வை)
பற்றிப்பிடித்து கொள்ளுங்கள்: பிரிந்து விடாதீர்கள் என்று
அல்லாஹ்வினால் வலியுறுத்தப்பட்ட விடயமாகும். நீங்கள்
கூட்டாக கூட்டமைப்போடு சேர்ந்து செயற்படுகின்ற போது அதிலே
நீங்கள் காண்கின்ற வெறுப்புக்குரிய விடயங்களானது நீங்கள்
பிரிந்து சென்று செயற்படுகின்ற போது காண்கின்ற நலன்களை

விட சிறந்தது.

கூட்டமைப்பைப் பற்றிப் பிடிப்பதானது வலியுறுத்தப்பட்ட கடமையாகும். அதனை சீர்குலைப்பதானது ஆபத்தான விடயமாகும். இன்று நீங்கள் பார்க்கின்ற நவீன இஸ்லாமிய அமைப்புக்களினதும், இயக்கங்களினதும் எல்லை மீறல் அனைத்திற்கும் காரணமாக இருந்தவர்கள் மறுமையில் அல்லாஹ்வினால் விசாரிக்கப்படுவார்கள்.

இந்த உண்மையைப் புரிந்துகொள்ளாமல் வழிகேட்டை நோக்கிச் சென்ற அனைத்து முஸ்லிம்களுக்கும் வல்ல இறைவன் நேர்வழி காட்டுவானாக!

இமாம் இப்னு தைமியா (ரஹ்) அவர்கள் பின்வருமாறு கூறுகின்றார்கள்.

“ஒருவர் தன்னை ஒரு சலபியாக அல்லது சலபுகளின் வழி நின்று குர்ஆன் சுன்னாவை விளங்க முற்படுபவர் என்று மக்கள் மத்தியில் அறிமுகப்படுத்துவதில் அவருக்கு எந்தக் குறையும் ஏற்படப் போவதுமில்லை. மாறாக சலபுகளின் சிந்தனைகளை ஏற்றுக்கொள்வது கடமையாகும். ஏனென்றால் சலபுகளின் வழி அவர்களின் மத்ஹப் சத்தியத்தை அன்றி வேறு எதுவாக இருக்க முடியும்?

இமாம் தஹபீ (ரஹ்) அவர்கள் சொன்னார்கள்: ஹதீஸ் துறையோடு ஈடுபடுகின்ற ஒரு ஹாபிலை பொறுத்தவரை அவர்

இறையச்சமுள்ள, விவேகமுள்ளவராக இருப்பதோடு அவர் சலபு சிந்தனை உள்ளவராகவும் இருப்பது தேவையாகும்”

இமாம் அப்துல் அஸிஸ் (ரஹ்) அவர்களிடம் “ஓர் அமைப்பை சலபி என்றோ அல்லது அசரி என்றோ அழைக்கப்படுவதைப் பற்றி உங்களது கருத்து என்ன” என்று அவரிடம் கேட்கப்பட்ட போது இவ்வாறு பதில் சொன்னார்கள்.

“ஆரம்ப கால அறிஞர்கள் இன்னார் ஒரு சலபி அல்லது ஒரு அசரி என்று அழைத்ததை போன்று ஒருவரை சலபி அல்லது அசரி என்று அழைக்க முடியும் ஆனால் அவர் உண்மையாக சலபுகளின் வழி நின்று குர்ஆன் சுன்னாவை விளக்கம் பெறுகின்ற ஒருவராக இருக்க வேண்டும். அது மாத்திரமல்ல அவரை மற்ற அமைப்புக்களை விட்டு வேறுபடுத்தி அவ்வாறு அடையாளப்படுத்துவதானது ஒரு விதத்தில் கடமையாகும்.

இமாம் அல்பானி (ரஹ்) அவர்கள் சொன்னார்கள்: ஒரு தஃவா அமைப்பு அல்குர்ஆன் அஸ்ஸுன்னாவுக்கு நெருக்கமாக அல்லது தூரமாக இருப்பதற்கு வாய்ப்புண்டு.

ஆனால் தஃவா முறையிலும், நன்னடத்தையிலும் மற்றும் சிந்தனையிலும் சலபுகளை முறையாக, சரியாக பின்பற்றுபவர்களைத் தவிர வேறுயாராலும் சலபு சிந்தனைக்கு அல்லது அதன் போக்குக்கு மத்ஹபுக்கு உரிமை கோரமுடியாது”

பிரிந்து சென்று பல குழுக்களாக செயற்படுவது குர்ஆன், அஸ்ஸுன்னாவினால் தரம் தாழ்த்தப்பட்ட இழிவான செயலாகும்.

இஸ்லாமிய உம்மத் பிரிந்து சென்று பல குழுக்களாக
கட்சிகளாக செயற்பட்டு இந்த மார்க்கத்திற்கு உரிமை
கோருகின்ற அந்த நிலை எந்த அளவு தூரத்திற்கு பாரதூரமானது
என்பதை ஓரளவு புரிந்து கொள்வதற்காக அல் குர்ஆனிலும்,
நபிமொழிகளிலுமிருந்து சில ஆதாரங்களை முன்வைக்கலாம் என
நினைக்கின்றேன்.

واعتصموا بحبل الله جميعا ولا تفرقوا

“நீங்கள் அனைவரும் அல்லாஹ்வின் கயிற்பற்றை பற்றிப்பிடித்து
கொள்ளுங்கள் பிரிந்து விடாதீர்கள் (3:103)

من الذين فرقوا دينهم وكانوا شيعا كل حزب بما لديهم فرحون

“தங்களது மார்க்கத்தை பிரித்து (பல) பிரிவினர்களாக
ஆகிவிட்டனரே, அத்தனையோரில் (நீங்கள் ஆகிவிட வேண்டாம்
அவ்வாறு பிரிந்த) ஒவ்வொரு பிரிவினரும் தங்களிடமுள்ள
(தவறான)தைக் கொண்டு சந்தோஷப்படுபவர்களாக
இருக்கின்றனர்.” (ஸுரா ரூம்:32)

எனவே அல்லாஹு தஆலா அவனது கயிற்பற்றை பற்றிப்பிடித்து
கொள்ளுமாறு வலியுறுத்தி இருப்பதோடு இதே சூராவில்
மார்க்கத்தின் பெயரால் பிரிந்து செல்வதையும் தடுத்து

இருக்கின்றான்.

واعتصموا بحبل الله جميعا ولا تفرقوا

நீங்கள் அனைவரும் அல்லாஹ்வின் கயிற்றைப் பற்றிப்பிடித்து
கொள்ளுங்கள்: பிரிந்து விடாதீர்கள்.

☛ பிரிவினையாளர்களை பின்பற்றுவதை அல்லாஹ்
தடுத்துள்ளான்.

إن الذين فرقوا دينهم وكانوا شيعا لست منهم في شيء

நிச்சயமாக தங்கள் மார்க்கத்தை (ப் பலவாறாக)ப் பிரித்து பல
பிரிவினர்களாகி விட்டனரே அத்தகையோர் அவர்களின்
எக்காரியத்திலும் நீர் இல்லை. அவர்களின் விடயங்கள்
அனைத்தும் அல்லாஹ்விடமே இருக்கின்றது: அவர்கள் செய்து
கொண்டிருந்தவற்றை பின்னர் அவன் அவர்களுக்கு
அறிவித்துவிடுவான் “ஸுரா அன்ஆம்:159)

وأن هذا صراطي مستقيما فاتبعوه ولا تتبعوا السبل فتفرق بكم عن سبيله

நிச்சயமாக இது நேர்வழி பெற்ற என்னுடைய பாதையாகும்.
ஆகவே இதனையே நீங்கள் பின்பற்றுங்கள். இன்னும் ஏனைய
பாதைகளை பின்பற்றாதீர்கள் அவை அவனுடைய வழியிலிருந்து
உங்களைப் பிரித்துவிடும். (ஸுரா அம்ஆம்:153)

أقيموا الدين ولا تتفرقوا فيه

தீனை நிலைநாட்டுங்கள் அதிலே பிரிந்து விடாதீர்கள்.
(அஷ்ஷுரா:13)

இந்த வசனங்கள் அனைத்தும் மார்க்கத்தில் முஸ்லிம்கள் பல கட்சிகளாக, அமைப்புக்களாக பிரிந்து செயற்படுவதை இழிவான கீழ்த்தரமான ஒரு செயல் என்பதை சுட்டிக்காட்டுகின்றன. என்பதில் எந்தவித சந்தேகமும் கிடையாது.

அல்லாஹ்வின் தூதர் (ஸல்) அவர்களும் மார்க்கத்தின் பெயரில் முஸ்லிம்கள் பிரிந்து செயற்படுவதை மிகக் கடுமையாக எச்சரித்துள்ளார்கள்.

இப்னு ஷுரை அஷ்ஜா (ரலி) என்ற ஒரு நபித்தோழர் அறிவிக்கிறார்கள்:

முஸ்லிம் உம்மத் ஒன்றுபட்டு இருக்கும் போது எவர் அந்த உம்மத்தை பிரித்துவிடுவதற்கு விரும்புகிறாரோ அவர் யாராக இருந்தாலும் அவரை கொலை செய்து விடுங்கள்.

(ஆதாரம் முஸ்லீம் : 1852)

அபூ ஹுரைரா (ரலி) அவர்கள் அறிவிக்கின்றார்கள்:

யார் இஸ்லாமிய கூட்டமைப்புக்கு கட்டுப்படாமல் அந்த கூட்டமைப்பை விட்டு வெளியேறி அதே நிலையில் மரணித்து விடுகிறாரோ அவர் ஜாஹிலிய மரணத்தை தழுவியவராவார்.

(ஆதாரம் முஸ்லிம் : 1848)

இப்பனு அப்பாஸ் (ரலி) அவர்கள் அறிவிக்கின்றார்கள்:

எவர் ஒருவர் தன்னுடைய அமீரிடம் தான் வெறுக்கத்தக்க ஒரு செயலை காண்கிறாரோ அவர் பொறுமை கொள்ளட்டும். ஏனென்றால் ஒருவர் இஸ்லாமிய கூட்டமைப்பை விட்டு ஒரு சாண் அளவு பிரிந்து செல்கிறாரோ அவர் ஜாஹிலிய மரணத்தை தவிர வேறு எந்த மரணத்தை சந்திக்க முடியாது.

(ஆதாரம் புஹாரி: 1849)

அபூதர் (ரலி) அவர்கள் அறிவிக்கின்றார்கள்:

எவர் இஸ்லாமிய கூட்டமைப்பை விட்டு பிரிந்து செல்கிறாரோ அவர் தனது கழுத்திலிருந்து இஸ்லாமிய வலயத்தை கழற்றி விட்டவராவார்.

(ஆதாரம் அபூ தாவுத்: 4758)

சிந்தித்து பாருங்கள்! இஸ்லாமிய கூட்டமைப்பை விட்டு ஒரு சாதாரண அல்லது பெறுமானத்தில் தாழ்ந்த ஒரு வகையில் பிரிந்து செல்வதையும் மேல் கூறப்பட்ட நபிமொழி உள்வாங்கிக் கொள்கிறது.

அது மாத்திரமல்ல இஸ்லாமிய கூட்டமைப்பை விட்டு வெளியேறி செல்பவரை நபி (ஸல்) அவர்கள் கொலை செய்வதற்கு அனுமதி வழங்கி இருக்கின்றார்கள்.

புஹாரி மற்றும் முஸ்லிம் கிரந்தங்களில் பதிவு செய்யப்பட்டு இருக்கின்ற ஒரு நபி மொழி:

நபி (ஸல்) அவர்கள் சென்னார்கள்:

அல்லாஹ்வையும் அவனது தூதர் (ஸல்) அவர்களையும் ஏற்றுக்கொண்ட ஒரு முஸ்லிமின் இரத்தத்தை எவராலும் ஓட்ட முடியாது. இருப்பினும் மூன்று காரணங்களுக்காக அனுமதி இருக்கிறது..

அவர் திருமணம் முடித்து விபச்சாரத்தில் ஈடுபடுகின்ற போது:

அவர் இன்னொரு முஸ்லிமை தக்க காரணமின்றி கொலை செய்கின்றபோது:

இஸ்லிமிய கூட்டமைப்பை விட்டு பிரிந்து தன்னுடைய மார்க்கத்தை விட்டுவிடுகின்ற போது.

(ஆதாரம்: புஹாரி, முஸ்லிம்)

உமர் (ரலி) அவர்கள் அறிவிக்கின்றார்கள் நபி (ஸல்) அவர்கள் சொன்னார்கள்.

கூட்டமைப்பை பற்றிப்பிடித்து கொள்ளுங்கள். நீங்கள் பிரிந்து செல்வதை உங்களுக்கு எச்சரிக்கின்றேன். நிச்சயமாக தனித்து இருக்கும் ஒருவருடன் ஷைத்தான் இருக்கின்றான். இருவர் சேருகின்ற போது அவன் தூரமாகுகின்றான்.

யார் சுவனத்தின் இன்பத்தை அடைய விரும்புகிறாரோ அவர்
கூட்டமைப்பை பற்றிப்பிடித்துக் கொள்ளட்டும்.

(ஆதாரம் திர்மதி: 2165)

நுஹ்மான் பின் பஷீர் (ரலி) அவர்கள் அறிவிக்கின்றார்கள்.

கூட்டமைப்பு அருளாகும்: பிரிவினை அதாபாகும்;

(ஆதாரம் அஹமத்: 405)



பிரிந்து சேன்றதினால் இஸ்லாமிய உம்மத்தின் மீது ஏற்பட்ட பாதிப்பும் தீங்கும்

முஸ்லிம்களின் கூட்டமைப்பை விட்டு ஏதாவது ஒரு சின்னத்தை அடைளாயத்தை மையப்படுத்தி அல்லது ஓர் சிந்தனையின் அடிப்படையில் ஒரு அமைப்பாக அல்லது பல அமைப்புக்களாக பிரிந்து செயற்படுவது இஸ்லாமிய கண்ணோட்டத்தில் ஏற்றுக் கொள்ள முடியாத ஒரு விடயமாகும்.

இஸ்லாமிய உலகத்தில் தோன்றிய அறிஞர்களுள் ஒருவரான பக்ர் அபு சைத் (ரஹ்) அவரது புத்தகங்களில் ஒன்றான “கட்சிகள் அமைப்புகள் மற்றும் இயக்கங்களில் இணைந்துகொள்ளல்” என்ற நூலிலே இஸ்லாமிய உம்மத் பல அமைப்புக்களாக பிரிந்து செயற்பட்டதனால் ஏற்பட்ட பாதிப்புக்களை சில உவமானங்களைச் சொல்லி தெளிவுபடுத்தியிருக்கின்றார்கள் அந்த வகையில் நானும் அந்த உவமானங்களில் சிலவற்றை இந்த இடத்தில் சுருக்கமாக கூறலாம் என நினைக்கின்றேன்.

1. பிரிவினை வாதமே இஸ்லாத்தில் வெறுக்கப்பட்ட நூதன அனுஷ்டனமாகும்.
2. அல்லாஹ்வும் அவனது தூதரும் சலபுகளும் இழிவாகக் கருதி பழித்துப்பேசிய ஒரு விடயமாகும்.

3. இந்தக் கட்சிகள் மற்றும் அமைப்புகளை சார்ந்தவர்கள் அந்த அமைப்பை வைத்து தான் உறவுகளை பலப்படுத்துவதும் துண்டிப்பதும்.
4. பிரிவினை வாதமானது பித்அத்வாதிகளை இமாம்களாக ஏற்று பின்பற்றுவதற்கு வழி வகுக்கிறது.
5. பிரிவினைவாதம் என்பது தான் சார்ந்த அமைப்பின் அனைத்து கருத்துக்களையும் விமர்சனம் செய்யாமல் ஏற்றுக் கொள்ள வழிவகுக்கும்.
6. பிரிவினைவாதம் என்பது பிரிவினைக்கு வழிவகுக்கும். பிரிவினை என்பது இஸ்லாமிய உம்மத்தை தகர்த்து எறிவதற்கான ஆரம்பக் கருவியாகும்.
7. நிச்சயமாக பிரிவினை என்பது உம்மத்தை பகுதிகளாக பங்கு வைக்கும். இன்னும் பல பகுதிகளாக பிரித்துவிடும். சிலவேளை ஒரு குறிப்பிட்ட அமைப்பை பல அமைப்புக்களாக கட்சிகளாக பிரித்துவிடும்.



பீர்வினை வாதத்தினால் இஸ்லாமிய உம்மத்துக்கு ஏற்பட்ட பாதிப்புகள்

இன்று முஸ்லிம்கள் பல அமைப்புகளாக செயற்பட்டதனால் ஏற்பட்ட பாதிப்புக்கள் பரவிக்காணப்படுகின்றன. முஸ்லிம் உம்மத் பலவீனப்பட்டு மந்தநிலையில் இருக்கிறது என்பதை சாதாரண ஒரு அறிவுப் பின்புலத்தைக் கொண்ட ஒருவரினால் கூட புரிந்து கொள்ள முடியும்.

இன்றைய கால கட்டத்தில் இந்த அமைப்புகளின் பாதிப்புக்கள் தெளிவாக தெரிகின்றன. ஒவ்வொரு நாட்டிலும் ஆயிரக்கணக்கான அமைப்புகள் கட்சிகள் காணப்படுகின்றன. ஒவ்வொரு கட்சியும் அமைப்பும், ஐமாஅத்தும் அதுவே முன்னிலைப் படுத்தப்பட வேண்டும் என விரும்புகிறது. அது மாத்திரமல்ல: ஏதாவது ஒரு முறையில் தான் அதிகாரத்தைப் பெற வேண்டும் என்பதற்காக முயற்சிக்கின்றது. எந்த அளவு தூரத்துக்கு என்றால் இன்னொரு அமைப்பின் பெயரிலாவது தான் முன்னுரிமை பெற வேண்டும் என நினைக்கின்றது. திரும்பவும் முஸ்லிம் உம்மத் ஒரு அமைப்பாக ஒரு ஐமாஅத்தாக உடன்பட்டு செயற்பட்டாலே தவிர, இந்த போக்குக்கு முடிவே கிடையாது.

ஒரு இமாமை ஒழுங்குபடுத்தி ஒழுங்கமைத்த முஸ்லிம்களின் கூட்டமைப்பில் தன்னை இணைத்துக் கொள்பவர்களே ஹிஸ்புல்லாஹ் அல்லாஹ்வின் கட்சியாகும்.

அல்லாஹு தஆலா அல் குர்ஆனில் பின்வருமாறு சொல்லிக் காட்டுகின்றான்.

وَأُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ

அவர்கள் அல்லாஹ்வின் கட்சி நிச்சயமாக அல்லாஹ்வின் கட்சியே வெற்றி பெறும்.

(ஸுரா முஜாதலா:22)

எனவே ஒரு முஸ்லிமைப் பொறுத்தமட்டில் அல்லாஹ்வினால் “ஹிஸ்புல்லாஹ்” என்று பெயர் வழங்கப்பட்டுள்ள இஸ்லாமிய கூட்டமைப்புக்கு எதிராக மற்றுமொரு கட்சியை அமைப்பை, அல்லது ஒரு ஜமாஅத்தை தோற்றுவிக்காமல் இருப்பதோடு தன்னை இஸ்லாமிய கூட்டமைப்போடு இணைத்துக் கொண்டு அதைப் பாதுகாப்பது கடமையாகும்.

இதற்கு மாற்றமாக மற்றுமொரு அமைப்பை முஸ்லிம்கள் தோற்று விக்கின்ற போது இஸ்லாமிய உம்மத்திற்குள் அழிவுகளையும், குழப்பங்களையும் தவிர வேறு எதுவும் தோன்றமாட்டாது.

அல்லாஹ்வையும் மறுமை நாளையும் ஈமான் கொண்ட ஒரு மு.மினை பொறுத்தவரையில் முஸ்லிம்களை இஸ்லாமிய அரசின் அல்லது இஸ்லாமிய தலைமைத்துவத்தின் கட்டுப்பாட்டை விட்டு வெளியேற்றி, இஸ்லாமிய தலைமைத்துவத்தை துண்டாடுகின்ற கூறுபோடுகின்ற ஓர் அமைப்பை இயக்கத்தை தோற்றுவிப்பது மார்க்கத்தில் அனுமதிக்கப்படாத ஒரு விடயமாகும்.

யார் அவ்வாறான ஒரு அமைப்பை நிறுவுகிறாரோ அவர் அல்லாஹ்வுக்கும் அவனது தூதருக்கும் மாறு செய்து முஃமின்களின் பாதை அல்லாத வேறு பாதையைப் பின்பற்றியவராவார்.

அல்லாஹ் அவனது திருமறையில் பின் வருமாறு சொல்லிக்காட்டுகின்றான்

ومن يشاقق الرسول من بعد ما تبين له الهدى ويتبع غير سبيل المومنين
نوله ما تولى ونصله جهنم وساءت مصيرا

நேரான வழி இன்னதென்று தனக்கு தெளிவானதன் பின்னர். எவர் இத்தூதருக்கு மாறு செய்து, விசுவாசிகளின் வழியல்லாத வேறு ஒருவழியை பின்பற்றுகிறாரோ அவரை நாம், அவர் திரும்பிய (தவறான) வழியிலே திருப்பி விடுவோம் (பின்னர்) நரகத்தில் புகுத்திவிடுவோம். அது சென்றடையுமிடத்தில் மிகக் கெட்டது.

(ஸுரா அந் நிசா:115)

இன்றைய இஸ்லாமிய உலகம் முஸ்லிம் உம்மத்தின் கூட்டமைப்பை விட்டு வெளியேறிய இது போன்ற ஜமாஅத்துக்களால் சோதனைகுள்ளாகியுள்ளது. எனவே இது போன்ற அமைப்புக்களின் போலி பிராச்சாரங்களைக் கண்டு நாங்கள் ஏமாந்து விடாமல் கவனமாக இருக்க வேண்டும்.

சாலிஹ் பவ்சான் (ரஹ்) அவர்கள் பின்வருமாறு சொல்லுவார்கள்:

இந்த இயக்கங்களின், கட்சிகளின் தலைவர்கள் ஹதீஸ்களில் சுட்டிக்காட்டப்பட்டுள்ள மார்க்க விடயங்களுக்கு தலைமை வழங்குகின்ற தலைவர்களல்ல, மாறாக இவர்கள் முஸ்லிம்களுக்கு மத்தியில் பிரிவினையை ஏற்படுத்துபவர்கள். எனவே இவர்களுக்கு பைஅத் செய்வது இஸ்லாமிய கண்ணோட்டத்தில் அனுமதிக்கப்படாத விடயமாகும்.

அஹ்மத் நஜ்மி (ரஹ்) அவர்கள் சொல்லுகிறார்கள்.

இஸ்லாம் அறிமுகப்படுத்தப்பட்டபோது அது நெருக்கமாக இருக்கமாக ஒற்றுமையாக இருப்பதை வலியுறுத்தியது. பிரிவினையையும் பிரிந்து செல்வதையும் முற்றாக தடை செய்தது. ஏனென்றால் பிரிந்து செல்வது பிரிவினையை தான் ஏற்படுத்தும். எனவே அந்த வகையில் இஸ்லாம் அல்லாஹ்வின் தூதர் (ஸல்) அவர்களின் உம்மத்துக்குள் கட்சி என்ற வகையில் இயக்கம் என்ற வகையிலும் பிரிவதை அங்கீகரிக்கவில்லை.

பக்ர் அபு ஸைத் (ரஹ்) அவர்கள் சொல்லுகிறார்கள்

இன்று எங்களுடைய காலத்தில் இருக்கின்ற இஸ்லாமிய இயக்கங்கள், கட்சிகள் யாவும் மதனாலும் சனதாலும் மறுக்கப்பட வேண்டியவைகள். ஏனென்றால் அந்த இயக்கங்கள் அனைத்தும்

நேர்வழி பெற்ற அந்த நான்கு கலீபாக்களுக்கு பின்னால் தோன்றிய முஸ்லிம்களின் கூட்டமைபை விட்டு பிரிந்து சென்ற இயக்கங்கள் மற்றும் குழுக்களுக்கு உதவிபுரிகின்றன, பக்கபலமாக இருக்கின்றன.

பக்ர் அபு ஸைத் (ரஹ்) அவர்கள் தொடர்ந்து சொல்கிறார்கள்.

இஸ்லாமிய தலைமைத் துவத்திடம் தெளிவான ஒரு குப்ர், நிராகரிப்பு தென்படாத வரை ஒரு புதிய இஸ்லாமிய அமைப்பை அல்லது ஒரு இயக்கத்தை தோற்றுவித்து முஸ்லிம்கள் ஒரு தலைமைத்துவத்திற்கு கட்டுப்பட்டு ஒன்றுபட்டு இருக்கின்ற அந்த நிலையை சீர்குலைக்க அல்லது அந்த நிலையில் இருந்து முஸ்லிம்களை பிரிக்க முடியாது.

மேலும் அவர்கள் சொல்லுகிறார்கள்.

ஒரு முஸ்லிமை பொறுத்த மட்டில் இன்று நான் ஒரு சூபி, அல்லது ஒரு தப்லிக் வாதி, இஹ் வானி என்று தன்னை அடையாளப்படுத்துவது எவ்வாறு கூடாத ஒரு செயலாக இருக்கிறதோ அதே போன்று தன்னை ஒரு கதரியா, முர்ஜிஆ, அஷ்ஷரி, அல்லது மாத்துருதி, முஃதசலி என்று தன்னை அடையாளப்படுத்துவதும் கூடாது.

சவூதி, யமன், எகிப்து, ஷாம், மற்றும் இன்னும் இஸ்லாமிய

நாடுகளில் வாழ்ந்த இன்னும் வாழ்ந்து கொண்டிருக்கின்ற உலமாக்களின் கூற்றுக்களை நாங்கள் பார்த்தால். அவர்களும் இந்த இயக்கங்களையும் அதன் மூலமாக இஸ்லாமிய உம்மத்துக்கு ஏற்பட்ட பாதிப்புக்களையும் பற்றி எச்சரித்து இருப்பதை எங்களால் காணமுடியும்.

இருந்த போதிலும் இந்த புத்தகத்தின் விசாலத்தை அஞ்சி தெளிவுள்ள மனிதர்கள் புரிந்து கொள்வதற்காக அந்தக் கூற்றுக்களில் சிலவற்றை மாத்திரம் கூற நினைக்கின்றேன்.



கட்சிகள் மற்றும் இஸ்லாமிய அமைப்புகள் பற்றிய உலமாக்களின் பதவா நொகுப்பு

சவுதி நாட்டில் இருக்கின்ற ஹய்யதுல் கிபாரில் உலமா என்ற அமைப்பிடம் கேட்கப்பட்ட கேள்வியும் அதற்கான வெளியிடப்பட்ட பத்துவாவும் (மார்க்கத்தீரப்பும்) (1674)

ஹிஸ்புத் தாஹ்ரீர், அல் இஹ்வான் முஸ்லிமீன் போன்ற கட்சிகள், இயக்கங்கள் பற்றிய இஸ்லாமிய தீர்வு என்ன?

முஸ்லிம்கள் தங்களது மார்க்கத்தில் பல அணிகளாக இயக்கங்களாக, கட்சிகளாகப் பிரிந்து ஓர் அணி மற்றுமோர் அணியை சபிப்பதும், தூற்றுவதும், கொலை செய்வதும் கூடாது. இவ்வாறு பிரிந்து செயற்படுவது அல்லாஹ் தடுத்த விடயமாகும். இந்த நிலையை தோற்றுவித்தவர்களையும், அவர்களை பின் பற்றியவர்களையும், இந்த கருத்தை நடைமுறை படுத்தியவர்களையும், அல்லாஹ் பகிரங்கப்படுத்தி இருப்பதோடு கடுமையான வேதனையை கொண்டும் எச்சரித்துள்ளான். அல்லாஹ்வும் அவனது தூதரும் அவர்களை விட்டு நீங்கி விட்டார்கள்.

அல்லாஹ் தாஆலா சொல்லுகிறான்:

واعتصموا بحبل الله جميعا ولا تفرقوا

நீங்கள் அனைவரும் அல்லாஹ்வின் கயிற்றைப் பற்றிப்பிடித்து
கொள்ளுங்கள்: பிரிந்து விடாதீர்கள்

إن الذين فرقوا دينهم وكانوا شيعا لست منهم في شيء
إنما أمرهم إلى الله ثم ينبئهم بما كانوا يفعلون من جاء بالحسنة فله عشر
أمثالها ومن جاء بالسيئة فلا يجزى إلا مثلها وهم لا يظلمون

நிச்சயமாக தங்கள் மார்க்கத்தை(ப் பலவாறாக)ப் பிரித்து பல
பிரிவினர்களாகி விட்டனரே அத்தகையோர் அவர்களின்
எக்காரியத்திலும் நீர் இல்லை அவர்களின் விடயங்கள்
அனைத்தும் அல்லாஹ்விடமே இருக்கின்றது; அவர்கள் செய்து
கொண்டிருந்தவற்றைப் பின்னர் அவன் அவர்களுக்கு அறிவித்து
விடுவான். எவர் ஒருவர் ஒரு நன்மையை செய்கிறாரோ அவருக்கு
அதை போன்ற பத்து (பங்கு) உண்டு; எவர் ஒருவர் ஒரு தீமையை
செய்கிறாரோ அதை போன்றதைத் தவிர (அதிகமாக) அவருக்கு
கூலியாக கொடுக்கப்பட மாட்டாது; அவர்கள் அநியாயம்
செய்யப்படவும் மாட்டார்கள்.

(ஸுரா அன்ஆம்: 159)

அல்லாஹ்வின் தூதர் (ஸல்) அவர்கள் சொன்னார்கள்:

என்னுடைய மரணத்துக்குப் பின்னால் உங்களில் சிலர்
மற்றுமொரு சாராரை கொலை செய்கின்ற குப்பார்களாக,
காபிர்களாக மாறிவிடாதீர்கள்.

(ஆதாரம்: புஹாரி 217/1)

மார்க்கத்தின் பெயரால் பிரிந்து செயற்படுவது சம்பந்தமாகவும், அதனைக் கண்டித்தும், நிறைய குர்ஆன் வசனங்களும் நபிமொழிகளும் இடம்பெற்று இருக்கின்றன.

இஸ்லாத்தில் மாத்திரம் தான் ஒரு சமூகத்தினது தீன் சார்ந்த மற்றும் மனித வாழ்க்கையோடு தொடர்பான துன்யா சார்ந்த அனைத்து விடயங்களையும் ஒழுங்குபடுத்தி அதனை நெறிப்படுத்தி அவர்களை வழிநடத்துகின்ற பொறுப்புக்கள் யாவும் இஸ்லாமிய கூட்டமைப்பின் அமீரை, அதன் தலைமைத்துவத்தை சாரும் என்ற நிலை காணப்படுகின்றது.

அந்த தலைமைத்துவம் அல்லது அமீர் அவர்களின் தீன் சார்ந்த அல்லது துன்யா சார்ந்த எல்லாப் பகுதிகளிலும் தேவையான ஆக்கபூர்வமான பணிகளை மேற்கொள்வது இஸ்லாமிய கண்ணோட்டத்தில் வலியுறுத்தப்பட்ட விடயமாகும்.

இன்னும் தெளிவாக சொல்வதாக இருந்தால் இஸ்லாமிய கூட்டமைப்புக்குத் தலைவராக இருக்கின்ற அமீர் தேவைக்கேற்ப ஆன்மீக தேவைகளையும் லௌகீக தேவைகளையும் செவ்வனே நிறைவேற்றும் வகையில் சில குழுக்களை நியமிக்க வேண்டும்.

உதாரணமாக ‘ஹதீஸ் துறையோடு சம்பந்தப்பட்ட விடயங்களான அறிவிப்பாளர் தொடர், சஹீஹ், லஈப் ஆய்வு,

மற்றும் ஹதீஸ்களை தொகுத்து பதிவு செய்தல் போன்ற விடயங்களை கவனிப்பதற்கு ஒரு குழுவை நியமித்தல். அதே போன்று இந்த மார்க்கத்தின் சட்டங்களோடு தொடர்பான பிக்ஹ்துறையை வளர்த்தெடுப்பதற்கும், ஏன் அரபு மொழியை வளர்த்து அதனை அபிவிருத்தி செய்வதற்கும், இஸ்லாமிய நாட்டின் எல்லைகளையும், வளங்களையும் பாதுகாத்து இந்த தீனை உலகின் நாலாபாகங்களுக்கும் சுமந்து செல்வதற்கும், வியாபார நடவடிக்கைகளுக்கும், பொருட்களை உற்பத்தி செய்வதற்கும் இன்னும் தேவை ஏற்படும் போது சமூகத்தின் நலன் கருதி பல குழுக்களை நியமிக்க வேண்டும்.

மனித வாழ்க்கையோடு தொடர்பான தேவையான விடயங்கள் பலவீனமானதாக, ஆரோக்கியமற்றதாக காணப்பட்டால் மனித சமூகமும் பலவீனமானதாக, ஆரோக்கியமற்றதாக காணப்படும். அந்த வகையில் மனித வாழ்க்கையோடு தொடர்பான விடயங்கள் ஆரோக்கியமாக இருப்பதோடு, முஸ்லிம்களும் அல் குர்ஆனையும் அல்லாஹ்வின் தூதருடைய வழிமுறைகளையும் பின்பற்றுகின்ற போது இந்த தீனும் ஆரோக்கியமாக இருக்கும். அத்தோடு அதன் ஊடாக இந்த மார்க்கம் பாதுகாக்கப்படும்: அதன் தூய செய்திகளையும் தெளிவாக எத்தி வைக்க முடியும்.

நேர்வழிப் பெற்ற கலீபாக்கள் உட்பட இந்த உம்மத்தினதும் சலுகளினதும் போக்கு பின்வருமாறு அமைந்து இருந்தது.

இஸ்லாமிய உம்மத்தின் இலக்கை இனங்கண்டு அதனை ஒருமுகப்படுத்தி, ஒட்டுமொத்த முஸ்லிம்களும் அல்லாஹ்வின் தீனுக்கு உதவி செய்து, அதனை பாதுகாத்து இவ்வுலகில் மகிழ்ச்சியாக வாழ்வதற்கான சாதனங்களை ஏற்பாடு செய்து கொடுத்து அனைத்து இஸ்லாமிய தரப்பினரும் வழி கெட்ட அழிவை ஏற்படுத்த கூடிய எல்லாவகையான பாதைகளையும் விட்டு ஒதுங்கி, இஸ்லாமிய நிழலில் இருக்கின்ற ஒரு தலைமைத் துவத்திற்கு கட்டுப்பட்டு செல்வதற்கு உதவி ஒத்தாசைகளை வழங்குவதாகும்.

அல்லாஹ் தஆலா சொல்கிறான்

وَأَنْ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السَّبِيلَ فَتَفْرُقَ بَكُمْ عَنْ سَبِيلِهِ
ذِكْمٌ وَصَاكُم بِهِ لَعَلَّكُمْ تَتَّقُونَ

(சூரா அன்ஆம் : 153)

நிச்சயமாக இதுவே நேர்வழி பெற்ற என்னுடைய பாதையாகும். ஆகவே; இதனையே பின் பற்றுங்கள்.” இன்னும், ஏனைய வழிகளைப் பின்பற்றாதீர்கள். அவை அவனுடைய வழியிலிருந்து உங்களைப் பிரித்து விடும். (மேற்கூறப்பட்ட உப தேசங்களை) நீங்கள் பயபக்தி உடையவர்களாவதற்காக (அல்லாஹ்வாகிய) அவன் உங்களுக்கு ஏவுகிறான்.



هيئة كبار العلماء (மூத்த உலமாக்களை கொண்ட அமைப்பு) என்ற
பெயரில் இயங்கும் சபையினால் இயக்கங்கள், கட்சிகளை
விட்டு ஒதுங்குமாறு வெளியிடப்பட்ட முடிவான தேளிவான
மார்க்கத் தீர்ப்பு

ஹிஜ்ரி 1413 ஆண்டு ரபீஉல் அவ்வல் மாதம் தாயிப் நகரத்தில் இடம் பெற்ற مجلس هيئة العلماء என்ற உலமா சபையின் முப்பத் தொன்பதாவது அமர்வில், இயக்கங்களின் மற்றும் கட்சிகளின் அடிப்படைக் கொள்கைகளை, அவற்றின் சிந்தனைகளை எச்சரித்தும், இஸ்லாமிய கூட்டமைப்பை வலியுறுத்தியும் தெளிவான ஒரு விளக்கம் முன்வைக்கப்பட்டது.

இதோ அந்த உலமா சபையினால் வழங்கப்பட்ட ஒரு பகுதி உங்கள் பார்வைக்கு
சுரா ஆல இம்ரனில் இடம்பெற்றுறிருக்கின்ற (நீங்கள் அனைவரும் அல்லாஹ்வின் கயிற்றை பற்றிப்பிடித்து கொள்ளுங்கள்: நீங்கள் பிரிந்து விடாதீர்கள்) என்ற வசனத்திற்கு அமைய அணிகளை ஒன்றுபடுத்தி, நெருக்கத்தை ஏற்படுத்தி உள்ளங்களுக்கு மத்தியில் ஒரு பிணைப்பை ஏற்படுத்தி தீங்குகளை தளர்த்தி நன்மைகளை, நலன்களை, நல்லிணக்கத்தை ஏற்படுத்தக் கூடிய விடயங்களை கொண்டு ஒவ்வொரு முஸ்லிமுக்கும் உபதேசம் செய்யும் போது நபிவழியை கவனிப்பதும் வார்த்தைகளிலும் செயலிலும் நீதமாக நடந்துகொள்வதும் இஸ்லாமிய கண்ணோட்டத்தில் உபதேசமாகும்.

அல்லாஹ்வின் தூதர் (ஸல்) அவர்கள் சொல்கிறார்கள்:

அல்லாஹ் உங்களுக்கு மூன்று விடயங்களை பொருந்திக் கொண்டான்.

1. அல்லாஹ்வுக்கு யாரையும் எதனையும் இணைவைக்காமல் அவனை வணங்குதல்.
2. அல்லாஹ்வின் கயிராகிய அல் குர்ஆனை பற்றிப் பிடித்துக் கொள்ளுதல்.
3. உங்களது விடயங்களை அல்லாஹ் யாரிடத்தில் பொறுப்பு கொடுத்தானோ அவர்களுக்கு உபதேசம் செய்தல்.

(ஆதாரம் முஸ்லிம் 1715)

ஒருவர் இன்னுமொருவருக்கு உபதேசம் செய்தல் என்பது இஸ்லாத்தில் எந்த அளவு தூரத்துக்கு முக்கியத்துவம் வாய்ந்தது; எவ்வாறு உபதேசம் செய்ய வேண்டும் என்பது பற்றியும் இன்னும் இஸ்லாமிய உம்மத்துக்கு எந்த விதத்திலும் நன்மையை தோற்றுவிக்காத இயக்கவாதம், குரோதங்களை விதைக்க கூடிய மற்றும் குழப்பங்களையும் பிரிவினையையும் ஏற்படுத்தக் கூடிய எல்லா வகையான காரணிகளை விட்டு ஒதுங்குமாறும், ஐக்கியத்தை நெருக்கத்தை பேசுகின்ற, வலியுறுத்துகின்ற அல்குர்ஆன் அஸ் ஸுன்னாவின் ஒளியில் நிறைய ஆதாரங்கள் இருக்கின்றன.

எனவே மூத்த உலமாக்களை கொண்ட அந்த உலமா சபை பாவங்களுக்கு துணைபோகாமல் நன்மையான காரியங்களில் ஒருவருக்கு ஒருவர் உபதேசம் செய்தல், ஒத்துழைப்பு வழங்குதல், புரிந்துணர்வோடு நடந்துக் கொள்ளல் போன்ற விடயங்கள் இஸ்லாமிய கண்ணோட்டத்தில் கடமையாகும் என்ற கருத்தை வலியுறுத்துகிறது. அதேபோன்று பெருமையடித்தல், சத்தியத்தை மறுத்தல், அந்நிய கட்சிகள், இயக்கங்களின் கோட்பாடுகளை, கொள்கைகளை கடைபிடிப்பது, இஸ்லாமிய அகீதாவுக்கு புறம்பான முரணான சிந்தனைகளோடு தொடர்பு வைத்து இருப்பது என்பவற்றை கடுமையாக எச்சரிக்கிறது.

ஏனென்றால் இந்த நாட்டில் (சவூதி அரேபியாவில்) முஸ்லிம்கள் எல்லோரும் சலுகள் மற்றும் அவர்களை பின்தொடர்ந்தவர்களின் வழி நின்று ஒரு ஜமாஅத்தாக ஓர் அமைப்பாக இருப்பது கடமையாகும்.

அன்றும் இன்றும் இஸ்லாமிய அறிஞர்கள் அனைவரும் இஸ்லாமிய கூட்டமைப்பைப் பற்றிப்பிடித்து, குறைகளை பேசித்திரியாமல் அதனை பரப்பாமல், தூய எண்ணத்தோடு ஒருவருக்கு ஒருவர் உபதேசம் செய்கின்ற ஒரு போக்கிலே, கொள்கையிலே இருந்தார்கள்.

எனவே முஸ்லிம்களின் விவகாரங்களுக்குப் பொறுப்பாக இருக்கின்ற எல்லா தலைவர்களுக்கும் அவர்களின் நாட்டு

மக்களுக்கும் அனைத்துவிதமான நன்மைகளின் பால் அல்லாஹ் துணை புரிவானாக என்று கேட்டு கொள்வதோடு எமது விடயங்கள் அனைத்திற்கும் பொறுப்பாக இருக்கும் எமது தலைவர்களுக்கு எவைகளில் எல்லாம் அல்லாஹ்வின் திருப்தியும் நலன்களும் நாட்டுக்கும், நாட்டு மக்களுக்கும் இருக்கின்றனவோ அவைகள் அனைத்திலும் அல்லாஹ் துணை புரிவானாக.

மேலும் அல்லாஹ் தஆலா எங்கள் நபி முஹம்மத் (ஸல்) அவர்கள் மீதும் அன்னாரின் கிளையார்கள் தோழர்கள் மீதும் சலவாத்தும் சலாமும் சொல்வானாக.

இந்த மாநாடு அதன் தலைவராகிய அஷ்ஷெய்க் அப்துல் அசீஸ் பின் அப்துல்லாஹ் பின் பாஸ் அவர்களின் தலைமையில் முடிவுற்றது. அதிலே கலந்து கொண்ட அறிஞர்கள் இந்த தீர்ப்புக்கு கைச்சாத்திட்டார்கள் அவ்வறிஞர்களின் பெயர்கள் பின்வருமாறு.

1. அஷ் ஷெய்க் முஹம்மத் ஸாலிஹ் பின் உஸைமீன் (ரஹ்)
2. அஷ் ஷெய்க் ஸாலிஹ் பின் முஹம்மத் லுஹைதான் (ரஹ்)
3. அஷ் ஷெய்க் ஸாலிஹ் பின் பவ்சான் (ரஹ்)
4. அஷ் ஷெய்க் அப்துல் அசீஸ் அப்துல்லாஹ் பின் முஹம்மத் ஆல ஷெய்க் (ரஹ்)
5. அஷ் ஷெய்க் அப்துல்லாஹ் பின் சுலைமான் பின் மணீஹ் (ரஹ்)
6. அஷ் ஷெய்க் முஹம்மத் பின் இப்ராஹீம் பின் ஜுபைர் (ரஹ்)
7. அஷ் ஷெய்க் ரஷித் பின் ஸாலிஹ் ஹானீன் (ரஹ்)

8. அஷ் ஷெய்க் அப்துல்லாஹ் பின் அப்துர்ரஹ்மான் அல் கத்யான் (ரஹ்)
9. அஷ் ஷெய்க் அப்துல்லாஹ் பின் அப்துர்ரஹ்மான் அல் பஸ்ஸாம் (ரஹ்)
10. அஷ் ஷெய்க் ஹசன் ஜி.பர் அல் அத்மி (ரஹ்)



அஷ்டேய்க் அல்பானி (ரஹ்) அவர்களினால் இயக்கங்களை எச்சரித்து வெளியிடப்பட்ட பத்வா

இஸ்லாமிய பார்வையில் சத்தியக் கூட்டம் ஒரு ஜமாத்தாக தான் இருக்கும் என்று நபி மொழிகளில் இடம்பெற்றுள்ளது. அவ்வாறு இருக்கும் போது பல அமைப்புக்கள், இயக்கங்கள், இஸ்லாமிய நிறுவனங்கள் காணப்படுகின்றன. ஒவ்வோர் இயக்கத்தினதும் தனியாக போக்கும் அதை எத்தி வைக்கும் பாங்கும், அந்த அமைப்புக்களின் கட்டமைப்புக்களும் வித்தியாசப்படுவதோடு இஸ்லாமிய அகீதாவிலும் அவைகளுக்கு மத்தியில் ஏராளமான முரண்பாடுகள் காணப்படுகின்றன.

எனவே இவ்வமைப்புக்கள் குறித்து இஸ்லாமிய பார்வையில் தீர்வு என்ன? என்றொரு கேள்வி இமாமிடம் கேட்கப்பட்டது. அதற்கான பதில் இமாமிடமிருந்து பின்வருமாறு அமைந்திருந்தது.

“அல் குர்ஆனையும், அஸ்ஸுன்னாவையும் எமது ஆரம்பகால சலுகளின் போக்கைப் புரிந்து கொண்ட ஒரு முஸ்லிமை பொறுத்தமட்டில் மிக முக்கியமான இரண்டு விடயங்களை கொண்டு அந்த அமைப்புக்கள் இஸ்லாத்தில் இல்லை மாறாக எங்கள் இறைவன் பல குர்ஆன் வசனங்களை கொண்டு தடுத்த விடயம் என்ற முடிவுக்கு வந்துவிடுவார்கள்.”

1. முரண்பட்ட சிந்தனை

2. அதன் போக்கும் அதன் சிந்தனைகளை எத்திவைக்கும் வழிமுறைகளும்

தொடர்ந்தும் இமாம் அவர்கள் அல்குர்ஆனில் பிரிவினையை எச்சரித்து இடம் பெற்றிருக்கும் வசனங்களை முன்வைத்து சலபுகளின் போக்கை கடைப்பிடிக்குமாறு வலியுறுத்தி அந்த போக்குக்கு முரண்பட்டு மற்றுமொறு போக்கைக் கடைபிடிப்பதை எச்சரித்தவராக பின்வருமாறு சொல்கிறார்கள்.

இதனால் தான் நாங்கள் உறுதியோடு கூறுகிறோம் அவ்வப்போது தோன்றுகின்ற ஒரு சிறிய சட்டப்பிரச்சனையாக இருக்கலாம் அல்லது ஒரு பாரிய சட்டப்பிரச்சனையாக இருக்கலாம் அல்லது மார்க்கத்தின் அடிப்படையோடு அல்லது கிளை அம்சங்களோடு தொடர்புபடுகின்ற பிரச்சனையாக இருக்கலாம் இதன் போது அல்குர்ஆன், அஸ்ஸுன்னா மற்றும் சலபுகளின் போக்கின் அத்திவாரத்தை மையப்படுத்தி தீர்வு காணமுற்படாத ஒவ்வோர் இயக்கமும், ஐமாத்தும் நேர்வழியை நோக்கி நகர்ந்து செல்லுகின்ற **الفِرَقَةُ النَاجِيَة** என்ற வெற்றிபெற்ற ஐமாத்தில் உள் வாங்கப்பட மாட்டாது.



பல இஸ்லாமிய அமைப்புகள் இயக்கங்கள் பிரிந்து
செயற்படுவதில் அஷ்ஷெம்க் இப்பூ
உஸைமீன் (ரஹ்) அவர்களது மார்க்கத் தீர்ப்பு

இஸ்லாமிய இயக்கங்கள் பல அணிகளாக செயற்படுவதற்கு குர்ஆன் சுன்னாவிலிருந்து ஆதாரமுள்ளதா? என்று இமாமிடம் கேட்கப்பட்டது அதற்கு இமாம் அவர்கள் பின்வருமாறு பதில் வழங்கினார்கள்.

அல்குர்ஆன் மற்றும் நபிவழியிலும் அதற்கு ஆதாரம் இல்லை. மாற்றமாக அவ்வாறு பல ஜமாஅத்துகள் இருப்பதை, செயற்படுவதை கண்டித்து, பழித்து ஆதாரங்கள் இருக்கின்றன.

அல்லாஹு தாஆலா கூறுகின்றான்:

إِنَّ الَّذِينَ فَرَّقُوا دِينَهُمْ وَكَانُوا شِيْعًا لَسْتُ مِنْهُمْ فِي شَيْءٍ
إِنَّمَا أَمْرُهُمْ إِلَى اللَّهِ ثُمَّ يُنَبِّئُهُمْ بِمَا كَانُوا يَفْعَلُونَ مَنْ جَاءَ بِالْحَسَنَةِ فَلَهُ عَشْرٌ
أَمْثَالِهَا وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلُهَا وَهُمْ لَا يَظْلَمُونَ

நிச்சயமாக தங்கள் மார்க்கத்தை(ப் பலவாறாக)ப் பிரித்து பல பிரிவினர்களாகி விட்டனரே அத்தகையோர் அவர்களின் எக்காரியத்திலும் நீர் இல்லை. அவர்களின் விடயங்கள் அனைத்தும் அல்லாஹ்விடமே இருக்கின்றன; அவர்கள் செய்து கொண்டிருந்தவற்றை பின்னர் அவன் அவர்களுக்கு அறிவித்து விடுவான். எவர் ஒருவர் ஒரு நன்மையை செய்கிறாரோ அவருக்கு

அதைப் போன்ற பத்து (பங்கு) உண்டு; எவர் ஒருவர் ஒரு தீமையை செய்கிறாரோ அதை போன்றதைத் தவிர (அதிகமாக) அவருக்கு கூலியாக கொடுக்கப்பட மாட்டாது அவர்கள் அநியாயம் செய்யப்படவும் மாட்டார்கள்.
(ஸூரா அன்ஆம்: 159)

மேலும் அல்லாஹு தாஆலா கூறுகின்றான்.

من الذين فرقوا دينهم وكانوا شيعا كل حزب بما لديهم فرحون
தங்களது மார்க்கத்தைப் பிரித்து (பல) பிரிவினர்களாக ஆகிவிட்டனரே அத்தகையோரில் (நீங்கள் ஆகிவிட வேண்டாம் அவ்வாறு பிரிந்து சென்ற) ஒவ்வொரு பிரிவினரும் தங்களிடமுள்ள (தவறான) தைக் கொண்டு சந்தோஷப்படுபவர்களாக இருக்கின்றனர். (ஸூரா ரூம்:32)

இந்த இஸ்லாமிய அமைப்புக்கள் அனைத்தும் அல்லாஹு தாஆலா அல் குர்ஆனில் வலியுறுத்தியிருக்கின்ற ஒற்றுமைக்கு எதிராக செயற்படுகின்ற அமைப்புக்கள் என்பதில் எந்தவித சந்தேகமும் கிடையாது.

அல்லாஹு தாஆலா அல் குர்ஆனில் பின்வருமாறு சொல்கிறான்

إن هذه أمتكم أمة واحدة وأنا ربكم فاتقون
நிச்சயமாக இந்த உம்மத் ஒரே உம்மத்தாகும் மேலும் நானே உங்களுடைய ரப்பாகவும் இருக்கிறேன்: என்னையே அஞ்சி

நடந்துக் கொள்ளுங்கள்.

(சூரா மு.:மினுன்:52)

ஏதாவது ஒரு இஸ்லாமிய இயக்கத்தோடு சேர்ந்து செயற்பட்டால் மாத்திரம் தான் இஸ்லாமிய த.:வா (அழைப்புப் பணி) பலம்பெறும்; ஆரோக்கியமாக காணப்படும் என்று சிலர் முன்வைக்கும் வாதமானது இஸ்லாத்தை பொறுத்தமட்டில் பிழையான வாதமாகும். ஏனென்றால் எப்போது மனிதர்கள் த.:வாவை அல்குர்ஆன், அஸ்ஸுன்னாவின் அடிப்படையில் அமைத்துக் கொண்டு அல்லாஹ்வின் தூதரையும் நேர்வழி பெற்ற கலீபாக்களையும் பின்பற்றுகின்றார்களோ அப்போது த.:வா (இஸ்லாமிய அழைப்புப் பணி) பலம் பெறும், ஆரோக்கியமானதாக காணப்படும்.

மேலும் இமாம் அவர்கள் சொல்கிறார்கள்:

பல இஸ்லாமிய இயக்கங்கள் த.:வா களத்தில் உழைப்பது வெளிநாட்டில் சமூக மட்டத்தில் அங்கீகாரத்தை, திருப்தியை பெற்ற ஒரு விடயமாக இருப்பினும் மறுபக்கத்தில் ஆரோக்கியமற்ற பலவீனமான ஒரு விடயமாகும். எனவே நான் கருதுவது என்னவென்றால் ஒட்டுமொத்த இஸ்லாமிய உம்மத்தும் அல்குர்ஆன், அஸ்ஸுன்னாவின் அடிப்படையில் இயங்குவதைத் தான்.



இஸ்லாமிய கண்ணோட்டத்தில் இயக்கங்கள், ஜமாஅத்கள்
பற்றிய அஷ்ஷெய்க் ஸாலிஹ் பின் பவ்சான் (ரஹ்)
அவர்களின் பத்வா

இஸ்லாத்தில் இயக்கங்கள் மற்றும் பிரிவுகள் பற்றிய மார்க்கத் தீர்ப்பு என்னவென்று இமாமிடம் கேட்கப்பட்ட கேள்விக்கு பின்வருமாறு பதில் வழங்கினார்கள்.

மார்க்கத்தில் பிரிந்து செயற்படுவதானது அதற்கும் இஸ்லாத்திற்கும் எந்தவித தொடர்பும் கிடையாது. ஏனென்றால் இஸ்லாம் முஸ்லிம் சமூகம் நெருக்கமாக இறுக்கமாக ஒன்றுபட்டு ஓர் அமைப்பாக, ஒரு ஜமாத்தாக ஒரே அகீதாவின் கீழ் அல்லாஹ்வின் தூதரை பின்பற்றி இந்த தீனுக்காக உழைக்குமாறு நமக்கு வலியுறுத்துகிறது.

இமாம் அவர்கள் பிரிவினை சம்பந்தமாக பேசுகின்ற வசனங்களை கூறிவிட்டு தொடர்ந்தும் சொன்னார்கள். இன்று தஃவா களத்தில் காணப்படுகின்ற இயக்கங்கள், பிரிவுகளை இஸ்லாம் ஒரு போதும் அங்கீகரிக்கமாட்டாது. மாறாக அவ்வாறு பிரிந்து செயற்படுவதை கடுமையாக கண்டித்து தெளிவான சரியான ஒரே அகீதாவில் இஸ்லாமிய போக்கில் ஒரு ஜமாஅத்தாக, ஓர் அமைப்பாக இணைந்து செயற்படுமாறு வலியுறுத்துகிறது. இதுவே அல்லாஹ்வின் கட்டளையாகும். மேலும் பிரிவினைகளும் அதற்கு வழிவகுக்கின்ற இயக்கங்களும் (ஷைத்தானிய ஜின்கள்)மற்றும் மனித ஷைத்தான்களும் உம்மத்திற்கு செய்கின்ற சூழ்ச்சியாகும்.

இஸ்லாமிய இயக்கங்கள் பற்றிய அஷ் ஷெய்க் முஹ்சீன் இபாத் (ரஹ்) அவர்களது பத்வா

இன்று எத்தனையோ இஸ்லாமிய இயக்கங்கள் த.:வா களத்தில் காணப்படுகின்றன. உதாரணமாக இந்த இடத்தில் தப்லிக் ஐமாஅத், இஹ்வான் அல் முஸ்லிமீன் போன்ற அமைப்புக்களை குறிப்பிட முடியும். இந்த அமைப்புக்கள் அஹ்லுஸ்ஸுன்னாவுக்குள் இடம் பெறுமா? இது விடயமாக நீங்கள் சொல்ல விரும்பும் உபதேசம் என்ன? என்று இமாமிடம் கேட்கப்பட்ட போது அவர் பின்வருமாறு பதில் வழங்கினார்கள்.

என்னுடைய ஆரம்ப உரையின் இடைநடுவில் சுட்டிக் காட்டியுள்ளேன். அதாவது ஐமாஅத்தும் அதை சார்ந்த மனிதர்களது போக்கும், அல்லாஹ்வின் தூதரும் அவரை பின்தொடர்ந்த அருமை சஹாபாக்களும் எந்த கொள்கையில் எந்த போக்கில் இருந்தார்களோ அதே கொள்கையிலும், போக்கிலும் இருக்க வேண்டும்.

அல்லாஹ்வின் தூதரிடம் எழுபத்துமுன்று கூட்டத்தார்களுள் சுவனம் செல்லக் கூடிய வெற்றிபெற்ற கூட்டத்தார் எது? என்று கேட்கப்பட்ட போது அல்லாஹ்வின் தூதர் (ஸல்) சொன்னார்கள். இன்று நானும் எனது தோழர்களும் எதன் மீது (எந்தக் கொள்கையின் மீது) இருக்கின்றோமோ அதே கொள்கையில் இருப்பவர்கள்.

ஆரம்பமாக நாங்கள் ஒன்றைப் புரிந்து கொள்ள வேண்டும் அதாவது இந்த நவீன இஸ்லாமிய அமைப்புக்கள் யாவும் ஹிஜ்ரி 14 ஆம் நூற்றாண்டின் காலப்பகுதிக்குள் தான் தோன்றியது, ஆனால் குர்ஆன், சுன்னாவை மாத்திரம் கொண்ட அந்தத் தெளிவான பாதையானது அல்லாஹ்வின் தூதர் நபியாக, ரசூலாக அனுப்பப்பட்ட போது இந்த உலகில் தோன்றியது எனவே இந்த நேரான சத்தியப் பாதையை யார் யாரெல்லாம் ஏற்று பின்பற்றுகிறார்களோ அவர்கள் ஈடேற்றம் பெற்றவர்களாவார்கள். மேலும் வெற்றி பெற்றவர்களுமாவார்கள். மேலும் யார் எல்லாம் இந்தப் பாதையை விட்டு தடம்புரண்டு செல்கிறாரோ அவர் சத்தியத்தை விட்டு தடம் புரண்டவராவார். இந்த இயக்கங்களையும், அமைப்புக்களையும் பொறுத்தவரையில் அவைகளிடத்தில் தவறான பகுதிகளும், இன்னும் சரியான பகுதிகளும் இருக்கின்றன. எனினும் அவைகளின் தவறான பகுதிகளே அதிகமாக காணப்படுகின்றன. எனவே அந்த தவறான பகுதிகள் எச்சரிக்கப்பட்டு அஹ்லுஸ் ஸுன்னாவை பின்பற்றுகின்றவர்கள், சலபு போக்கினை கடைப்பிடிப்பவர்கள், மற்றும் யாரெல்லாம் இந்த தீனை விளங்க முயற்சிக்கின்ற போது குர்ஆன், சுன்னாவின் பக்கம் செல்கிறார்களோ அத்தகையோர் ஆர்வப்படுத்தப்பட்டு உற்சாகப்படுத்தப்பட வேண்டும்.

ஏனென்றால் இவர்கள் ஹிஜ்ரி 14 ம் நூற்றாண்டின் காலப்பகுதிக்குள் தோற்றுவிக்கப்பட்ட மனித சிந்தனையில் எழுந்த

கருத்துக்களை, போக்கினைப் பின்பற்றாதவர்கள். இந்த வகையில் நவீன இஸ்லாமிய அமைப்புக்களால் புதிதாக உருவாக்கப்பட்ட வழிமுறைகள், போக்குகள் எந்த ஒன்றுக்கும் குர்ஆன் சுன்னாவிலிருந்து ஆதாரம் கிடையாது. மாறாக அவையனைத்தும் மனித சிந்தனையையும், மனித கருத்துக்களையும் வைத்து அவர்களாகவே உருவாக்கிய சித்தாந்தங்களாகும்.

அவர்களுக்கு மத்தியில் உறவு பாராட்டும் முறைகூட வித்தியாசமாக இருக்கின்றது. அதாவது அவர்களின் அமைப்பை சரி கண்டவர்களோடு உறவு பாராட்டுவதை சுருக்கி கொள்வார்கள். உதாரணமாக, இஹ்வானுல் முஸ்லிமீன் என்ற அமைப்பினர் அவர்களின் கொள்கை, சிந்தனையை ஏற்று கொண்டவர்களோடு நெருக்கமாக உறவுகளை வைத்துக் கொள்வார்கள். அவர் அல்லாஹ்வின் படைப்பில் மிக மோசமான ஒருவராக இருந்த போதிலும், இன்னும் தெளிவாக சொல்வதாக இருந்தால் சஹாபாக்களை தூற்றுகின்ற வெறுக்கின்ற ராபிலாக்கலாக இருந்தாலும் அவர்களோடும் உறவுகளை பலப்படுத்திக் கொள்வார்கள். இதற்கு மாற்றமாக அந்த அமைப்பில் அங்கத்துவம் பெறாத அல்லது அந்த அமைப்பை சரிகாணாத ஒருவரோடு வித்தியாசமான முறையில் மிக மோசமாக நடந்துகொள்வார்கள்.

தப்லிக் ஜமாஅத்தை பொறுத்தவரை மக்காவிலோ அல்லது மதீனாவிலோ உருவான ஒரு ஜமாஅத்தல்ல மாறாக இந்தியாவில்

உருவான ஒரு ஜமாஅத். உலகிலே சுன்னிகள் அதிகமாக வாழ்கின்ற நாடுகளுள் இந்தியாவும் ஒன்றாகும். இன்னும் அங்கே குர்ஆன் ஹதீஸ் பிரகாரம் தஃவா முறையை அமைத்து வாழ்கின்றவர்களும் இருக்கின்றார்கள். உதாரணத்திற்கு அஹ்லுல் ஹதீஸை இந்த இடத்தில் குறிப்பிட முடியும். இருப்பினும் இந்தியாவைப் பற்றி இன்னுமொரு விடயத்தை சொல்லியாக வேண்டும் அதாவது மூடநம்பிக்கை, மார்க்கத்திற்கு முரணான நூதன அனுஷ்டானங்கள் மலிந்து நிறைந்து காணப்படுகின்ற ஒரு நாடாகும்.

எனவே இந்த தப்லின் ஜமாஅத் என்ற அமைப்பு இஸ்லாமிய அகீதாவிலிருந்து தடம்புரண்டு போன சூபிகள், அஷ்ஷரியாக்கள்; நூதன அனுஷ்டானங்களை புரிகின்றவர்கள் உருவாக்கிய மார்க்கத்திற்கு முரணான உஸுல்களின் அடிப்படையிலும், மார்க்கத்திற்கு முரணான சிந்தனைகளைக் கொண்ட தரீக்காக்களை ஸ்தாபித்தவர்கள் உருவாக்கிய உஸுல்களை மையப்படுத்தி தப்லிக் ஜமாஅத் தோற்றுவிக்கப்பட்டது. இதில் கவனிக்கத்தக்க விடயம் என்னவென்றால் அதனை ஸ்தாபித்தவர்கள் அஹ்லுஸ் சுன்னாவோடும் தூய்மையான அகீதாவோடும் எந்த விததொடர்பும் அற்ற வழி கெட்ட சூபிக்களும், அஷ்ஷரி மத்ஹபை சார்ந்தவர்களுமே ஆவார்கள்.

எனவே ஒரு மனிதன் ஈடேற்றம் பெற்று, வெற்றி பெற்ற ஒருவராக இருக்க வேண்டுமென்றால் அல்லாஹ்வின் தூதர் இருந்த அந்த சத்தியத்தை கடைபிடிக்க வேண்டும்.

**இஸ்லாமிய அமைப்புகள் பிரீந்து செயற்படுவது
தடுக்கப்பட வேண்டும் என்ற பின்னணியில்
அஷ்ஷயீக் அல்லாமா முஹம்மத் அமான் (ரஹ்) அவர்களினால்
வழங்கப்பட்ட பத்வா**

தஃவாவின் நரோட்டத்தை தடைசெய்கின்ற வகையில்
மோதல்களையும், கருத்து வேற்றுமைகளையும் தோற்றுவிக்கக்
கூடிய இஸ்லாமிய இயக்கங்களைத் தடை செய்வதற்கு
எடுக்கப்படுகின்ற முயற்சியைப் போன்றே பதவி ஆசை சுயநலம்
போன்ற மோசமான பண்புகளை விட்டு இஸ்லாமிய
அழைப்பாளர்களை ஒரே அணியில் குவிப்பதற்கான
முயற்சிகளையும் மேற்கொண்டு அல்லாஹ்வோடும் அவனது
வேதத்தோடும் அவனது தூதரோடும் முஸ்லிம்களின்
தலைவர்களோடும் மற்றும் பொதுமக்களோடும் நேர்மையாக
உண்மையாக நடந்து கொள்வதும் ஒவ்வோர் அழைப்பாளருக்கும்
கடமையாகும். உலகில் எந்தப் பகுதியில் வாழ்ந்தாலும் எந்த
முகவரியைக் கொண்டும் அல்லாஹ்வின் பாதையில் அழைப்பு
விடுத்து பொதுமக்களுக்கு உபதேசம் செய்து இந்த சத்தியத்தை
மேலோங்கச் செய்வதற்கு செயற்படுகின்ற ஒவ்வொரு
அழைப்பாளருக்கும் இது நான் சொல்லிக்கொள்ள விரும்பும்
விடயமாகும்.



இஸ்லாமிய அமைப்புக்கள் பிரீந்து செயற்படுவது
தடுக்கப்பட வேண்டும் என்ற பின்னணியில்
அஷ்ஷெய்க் அல்லாமா அஹ்மத் நஜ்மி (ரஹ்)
அவர்களினால் வழங்கப்பட்ட பத்வா

சகோதரர்களே! உங்கள் மீது அன்பும், அக்கறையும் கொண்டு உங்களுக்கு உபதேசம் செய்யும் ஒருவரின் அழைப்பைப் போன்ற ஓர் அழைப்பை உங்களை நோக்கி முன்வைகின்றேன். அந்த அழைப்பானது நீங்கள் பிரிவினை மற்றும் பிரிவினை வாதங்களையும் விட்டு ஒதுங்கி சத்தியத்தின் பாலும் சுன்னாவின் பாலும் மீண்டு விடுங்கள். நீங்கள் மறுத்தால் நிச்சயமாக எங்கள் இறைவன் முன்னிலையில் எங்களுக்கும் உங்களுக்கும் மத்தியில் ஒரு வாக்களிக்கப்பட்ட ஒரு நாள் இருக்கின்றது. அந்நாளில் அநியாயம் செய்தோர் தாங்கள் எந்த மீளும் தலத்திற்கு திரும்பிச்செல்ல வேண்டுமென்பதை அறிந்து கொள்வார்கள்.



முடிவுரை

இந்த சிறிய நூலிலே பிரிவினை, மற்றும் பிரிவினை வாதத்தை தடுத்து அதன் மூலமாக இஸ்லாமிய உம்மத்தின் மீதும் அதன் ஒற்றுமையின் மீதான தாக்கத்தையும் எனது சகோதரர்களுக்கு கூறவிரும்புகிறேன், எனவே பின்வருகின்ற காரணிகளின் ஊடாக பிரிவினை, மற்றும் பிரிவினைவாத தாக்கத்திலிருந்து இஸ்லாமிய உம்மத் விடுபட முடியும்.

1. நபிவழியையும் சலபுகளின் போக்கையும் கட்டாயமாக கடைபிடித்தல்.
2. பிரிவினைவாதத்தை இழிவாகக் கருதுதல் மேலும் பிரிவினைவாதம் என்பது இஸ்லாமிய உம்மத்தை பொறுத்தவரை (சாபக்) கேடாகும் என்ற உண்மையை புரிந்துகொள்ளல்.
3. முஸ்லிம்களின் பொதுவான கூட்டமைப்பைப் போன்ற மற்றுமோர் அமைப்பை உருவாக்குவதானது பிரதான (தாய்) ஜமாஅத்துக்கு எதிராக பிளவுகளை ஏற்படுத்துவதாகும் என்பதை புரிந்து கொள்ளல்.
4. நிச்சயமாக இந்த ஜமாஅத்துக்கள், கட்சிகள், இயக்கங்கள் அனைத்தும் ஆரோக்கியமற்றதாகும். இன்னும் இஸ்லாமிய உம்மத்தின் மீதும் அதன் ஒற்றுமையின் மீதும் பலமான தாக்கத்தை, பாதிப்பை ஏற்படுத்தும்.
5. இந்த உம்மத்தைப் பிளவுபடுத்தி, சண்டைகளையும், சர்ச்சைகளையும் உண்டுபண்ணக் கூடிய கட்சிகள்,

இயக்கங்கள் அனைத்தையுமே குர்ஆனும், சுன்னாவும் சலபுகளும் தலைசிறந்த உலமாக்களும் இழிவாக கருதியிருக்கிறார்கள்.

இறுதியாக வழிகெட்ட முஸ்லிம்களுக்கு நேர்வழியை வல்ல இறைவன் காட்டி எமது இந்த உம்மத்தை நுபுவத்தின் (நபிவழியின்) ஒளியில் வழிநடாத்துவானாக. அதன் விளைவு எங்கள் சக்தியை நாங்கள் காணவேண்டும். இந்த உம்மத்தின் எதிரிகளாகிய யூத, நஸாராக்கள் மற்றும் அவர்களின் உதவியாளர்கள் எல்லோரையும் இழிவுபடுத்துவானாக.

மேலும் எங்கள் தலைவர் முஹம்மத் (ஸல்) அவர்கள் மீதும் அன்னாரின் கிளையார்கள், தோழர்கள் மீதும் அல்லாஹ்வின் சலவாத்தும் சாலமும் உண்டாவதாக.

உசாத்துணைகள்

1. அல்குர்ஆன்
2. சஹிஹுல் புஹாரி
3. சஹிஹுல் முஸ்லிம்
4. சுனன் அபீ தாவுத்
5. மவ்சூஆத் ஹதீஸ்ஷரீப்
6. மஜ்முகுல் பதாவா
7. சுனனு திர்மிதி
8. அல் மவ்ரிதுல் அதப்
9. ஹுக்முல் இந்திமா இலல் பிர்க்
10. அர்ரத்துஸ் ஷரீஃ
11. அல் ஹுக்மு அலஷ்ஃ..
12. ஜமாத் வாஹித் லா ஜமாஆத்
13. அஸ் சஹ்வதுல் இஸ்லாமியா
14. கிதாப் த்.வா இலல்லாஹ்
15. பதாவா லஜ்னா தாஃமா
16. அல் இஜாபா அல் பாசிலா
17. அல் அம்ரு பிலுஸுமி அல் ஜமாஅத்
18. குன் சலபியன்
19. அத்துரர் அத்தஹ்பீயா
20. கிதாப் அஷ்ஷரீஆ



ஆசிரியர் பற்றிய குறிப்பு

- ★ பெயர் : அஹமத் மின் ஜாமிர் மின் இப்ராஹிம் அல் ஜஹ்பரி.
- ★ பிறப்பு : ஹிஜரி 1935 / 01 / 30.
- ★ பிறந்த இடம் : சவுதி நாட்டின் ஜிசான் எனும் பகுதியில் அமைந்துள்ள சாஹில் அல் ஜஆமிரா என்ற ஊரில்.
- ★ கல்வித்தகைமை : அகீதா மற்றும் நவீன இஸ்லாமிய மதஹுகள யோன்ற துறைகளில் முதாமானிப் பட்டம் பெற்றவர்.

நால் ஆசிரியரின் நூல்கள்

- ★ மின் அஹ்லாமி ஜாசான் வஹீவ அல்லதீ பயின் யதைக்கும்.
- ★ அஸறுல் அஹ்ஸாப் வல்பிரக் அலா வஹ்ததில் உம்மதில் இஸ்லாமியா.
- ★ அன்னுஸஹ் அர்ரஸீன் பீர்ரத்தி அலா அல்முஹாலிபீன்.

ISBN : 978 624 960 5008